

రేషన్ కార్డు ఈ-కేవైసీ గడువు పొడిగింపు - ఆగస్టు 31 వరకు ఛాన్స్

హైదరాబాద్ : జాతీయ ఆహార భద్రత చట్టం కింది రేషన్ కార్డుదారులకు ప్రభుత్వం తీవ్ర కబురు తెలిపింది. రాష్ట్రంలో రేషన్ కార్డుల ఈ-కేవైసీ గడువు నేటితో ముగియనుండగా, దాన్ని ఆగస్టు 31 వరకు పొడిగించింది. రాష్ట్రంలో నిర్వహిస్తున్న ఓటర్ల ప్రత్యేక సమగ్ర సవరణ (సర్) ప్రక్రియ, ఆగస్టుతో పాటు సెప్టెంబరు, అక్టోబరు నెలలకు సంబంధించిన ప్రజా పంపిణీకి రంగం సిద్ధమైన దృష్ట్యా ఈ కీలక నిర్ణయం తీసుకుంది. ఈ మేరకు అన్ని జిల్లాల పౌర సరఫరాల శాఖ అధికారులకు ప్రభుత్వం ఆదేశాలు జారీ చేసింది. తాజా నిర్ణయం రీత్యా అర్హులైన ప్రతి ఆహార భద్రత కార్డుదారులు రేషన్ సంచి ఆగస్టు 31వ తేదీ వరకు రేషన్? ఈ-కేవైసీ పూర్తి చేసుకోవడంతో పాటు మూడు నెలల రేషన్ సరకులు పొందవచ్చు.జీహెచ్ఎస్ పరిధిలో అత్యధిక లబ్ధిదారులు : గ్రామాలు, పట్టణాలు, నగరాల్లో క్షేత్రస్థాయిలో లబ్ధిదారులు పోర్టబిలిటీ సౌకర్యం ఉపయోగించుకోవడం ద్వారా తమకు అనుకూలమైన చౌక ధరల దుకాణం నుంచి రేషన్ పొందవచ్చు. రాష్ట్రవ్యాప్తంగా రేషన్ కార్డుల



సంఖ్య ఒక కోటి 6 వేలు ఉండగా లబ్ధిదారుల సంఖ్య 3,42,50,110 వరకు ఉన్నారు. ఇది దృష్టిలో పెట్టుకుని లబ్ధిదారులకు 2.15 లక్షల మెట్రిక్ టన్నుల బియ్యం సజావుగా పంపిణీ చేసేందుకు జిల్లాల అధికార యంత్రాంగం పూర్తి స్థాయి ఏర్పాట్లు చేసింది. ప్రత్యేకించి ఒక్క జీహెచ్ఎస్ పరిధిలోనే 15,97,303 రేషన్ కార్డులు ఉండగా 58,57,058 మంది లబ్ధిదారులు నమోదై ఉన్నారు.రంగారెడ్డి జిల్లాలో ఇంకా 65 శాతమే పూర్తి : జీహెచ్ఎస్ పరిధిలో ఇంకా 20 శాతం కార్డుదారులు ఈ-కేవైసీ చేయించుకోలేదు.

రంగారెడ్డి జిల్లాలో 6,75,864 కుగాను 23,04,980 మంది సభ్యులు నమోదై ఉన్నారు. ఇప్పటి వరకూ రంగారెడ్డి జిల్లాలో కదా 35 శాతం ఈ-కేవైసీ ప్రక్రియ పూర్తి కాలేదు. ఈ నేపథ్యంలో రేషన్ సంచి పంపిణీ చేసేందుకు హైదరాబాద్ జిల్లాలో 8,43,607 ఆహార భద్రత కార్డుదారులకు ప్రభుత్వం 59,602,822 మెట్రిక్ టన్నుల బియ్యంతో పాటు 7,279,513 మెట్రిక్ టన్నుల గోధుమలు కేటాయించింది.వీలైనంత త్వరగా సరకులు తీసుకోవాలి : రేషన్ ద్వారా లబ్ధిదారులకు బియ్యం ఉచితంగా గోధుమలు కిలోకు రూ.7 చొప్పున అందిస్తున్నారు. 653 చౌక ధరల దుకాణాల ప్రజా పంపిణీ వ్యవస్థ ద్వారా పంపిణీ చేయనున్నట్లు హైదరాబాద్ జిల్లాలో సరఫరాల అధికారి శ్రీనివాస్ వెల్లడించారు. తెలంగాణలో అన్ని జిల్లాల్లో అర్హులైన ఆహార భద్రత కార్డుదారులు ఆగస్టు 1 నుంచి 31వ

తేదీ వరకు తమ మూడు నెలల రేషన్ పొందవచ్చు. నెల మొత్తం సాగనున్నందున ఇక చివరి రోజుల్లో కార్డుదారుల రద్దీ నివారించేందుకు వీలైనంత వరకు త్వరగా రేషన్ సరకులు తీసుకోవాలని పౌరసరఫరాల శాఖ లబ్ధిదారులకు సూచించింది.లబ్ధిదారులు అవకాశాన్ని వినియోగించుకోవాలి : రేషన్ ఈ-కేవైసీ గడువు సమీపిస్తున్న క్రమంలో రద్దీ నుంచి అధిగమించేందుకు సమాయత్తమవుతున్నారు. దీని కోసం అధిక శాతం చౌక ధరల దుకాణాల్లో ముందస్తుగా టోకెన్లు జారీ చేసి డీలర్లు రేషన్ వందలకు బియ్యం ఉచితంగా గోధుమలు కిలోకు పిణీ చేసేందుకు ఇప్పటికే చర్యలు తీసుకుంటున్నారు. వాతావరణ మార్పుల నేపథ్యంలో ప్రస్తుతం కురుస్తున్న భారీ వర్షాలు, సర్? ప్రక్రియ సజావుగా సాగేందుకు ఈ-కేవైసీ పూర్తి చేసుకునే గడువు ఆగస్టు 31వ తేదీ వరకు పొడిగించినట్లు ప్రభుత్వం తెలిపింది. ఇంకా ఈ-కేవైసీ పూర్తి చేయని లబ్ధిదారులు ఈ అవకాశం వినియోగించుకుని తమ బయోమెట్రిక్ తప్పనిసరిగా చేయించుకోవాలని అధికారులు విజ్ఞప్తి చేశారు.

టామ్ కాం సేవలను మరింతగా బలోపేతం చేయా

హైదరాబాద్, జూలై 31 : తెలంగాణ ఓవర్సీస్ మ్యాన్ వవర్ కంపెనీ టామ్ కాం సేవలను మరింతగా బలోపేతం చేయాలని రాష్ట్ర ముఖ్యమంత్రి రేవంత్ రెడ్డి () ఆదేశాలు జారీ చేశారు. ఈ మేరకు టామ్ కాంకు కొత్త బాధ్యతలు అప్పగిస్తున్నట్లు ప్రకటించారు. పాస్ పోర్టు నుంచి ఉద్యోగం వరకు సేవలు అందజేయాలని సూచించారు.విదేశీ ఉద్యోగాల కోసం ఒప్పందాలు..విదేశీ ఉద్యోగాల కోసం టామ్ కాం -- మ్యాన్ వవర్ కంపెనీలతో ఒప్పందాలు చేసుకున్నట్లు తెలిపారు. ఈరోజు (శుక్రవారం) ముగ్ధిచెన్నారెడ్డి మానవ వనరుల కేంద్రంలో ఉపాధి, నైపుణ్యాలపై శక్తి శాఖ అధికారులతో సీఎం సమీక్ష సమావేశం నిర్వహించారు. ఈ సందర్భంగా సంబంధిత అధికారులకు పలు అంశాలపై కీలక ఆదేశాలు జారీ చేశారు. ఈ సమీక్షకు కార్యక శాఖ మంత్రి వివేక్ వెంకటస్వామి, ఉన్నతాధికారులు హాజరయ్యారు.విదేశాలకు వెళ్లే కార్మికుల పూర్తి వివరాలు నమోదు చేయాలి..విదేశాలకు వెళ్లే కార్మికుల పూర్తి వివరాలను నమోదు చేయాలని సీఎం మార్గనిర్దేశం చేశారు. టామ్ కాంకు మాజీ ఐఎఫ్ఎస్ అధికారిని సీఈవోగా నియమిస్తామని



అన్నారు. డ్రెవింగ్, విదేశీ ఉద్యోగాలకు ప్రత్యేక శిక్షణ ఇవ్వాలని ఆదేశించారు. యంగ్ ఇండియా స్కీల్ యూనివర్సిటీలో రీసర్చ్ సెంటర్ ఏర్పాటు చేస్తున్నామని తెలిపారు. జర్నల్, జవనీస్, కారియన్ సహా విదేశీ భాషలకు ప్రత్యేక విభాగం ఏర్పాటు చేస్తామని వెల్లడించారుస్కాలర్షిప్లపై అధ్యయనం చేయాలి..బిజ్ కాలర్ ఉద్యోగ శిక్షణార్థులకు స్కాలర్షిప్లపై అధ్యయనం చేయాలని సీఎం సూచించారు. ఇంజనీరింగ్, ఐటీఐ, పాలిటెక్నిక్ విద్యార్థులకు ఇంటర్షిప్ల ఏర్పాటు చేస్తామని స్పష్టం చేశారు. ఏటీసీల్లో ఈపీ నర్సింగ్, కోర్సులు ప్రవేశపెడతామని చెప్పుకొన్నారు.

హెల్త్ కేర్ ట్రస్ట్ నిధుల సద్వినియోగంపై తెలంగాణ సీఎస్ కీలక ఆదేశాలు



హైదరాబాద్, జూలై 31 : రాష్ట్ర ఉద్యోగుల హెల్త్ కేర్ ట్రస్ట్ పై తెలంగాణ ప్రభుత్వ ప్రధాన కార్యదర్శి సంజయ్ (శుక్రవారం) సచివాలయంలో సమీక్ష సమావేశం నిర్వహించారు. హెల్త్ కేర్ ట్రస్ట్ నిధుల సద్వినియోగంపై సంబంధిత అధికారులకు సీఎస్ దిశానిర్దేశం చేశారు. ఈ సమావేశంలో పలు అంశాలపై అధికారులకు కీలక ఆదేశాలు జారీ చేశారు. ఉద్యోగుల ఆరోగ్య పథకాన్ని మరింత బలోపేతం చేయాలని మార్గనిర్దేశం చేశారు. చికిత్స ప్యాకేజీ రేట్లపై సమగ్ర సమీక్ష జరపాలని ఆదేశించారు. ఎగ్జిక్యూటివ్ కమిటీ, సబ్

కమిటీలను ఏర్పాటు చేయాలని సూచించారు. ఆయా ఆస్పత్రుల సేవల నాణ్యతపై నిరంతరం పర్యవేక్షిస్తున్నట్లు స్పష్టం చేశారు.అత్యవసర వైద్య సేవలకు ప్రత్యేక వ్యవస్థ ఏర్పాటు చేయాలని సీఎస్ సంజయ్ జాబ్ మార్గనిర్దేశం చేశారు. 24 గంటల హెల్త్ సర్వీస్, వేగవంతమైన అనుమతి ప్రక్రియను చేపట్టాలని సూచించారు. ఉద్యోగులు, పెన్షనర్లకు అలస్యం లేకుండా వెంటనే వైద్య సహాయం అందజేయాలని ఆదేశించారు. పారదర్శకంగా, సమర్థవంతం గా ఈ ట్రస్టు నిర్వహించాలని సీఎస్ సంజయ్ జాబ్ సూచించారు.

పెద్ది ఇక లేరు - నర్సంపేట మాజీ ఎమ్మెల్యే సుదర్శన్ రెడ్డి కన్నుమూత

నర్సంపేట: తెలంగాణ ఉద్యమకారుడు, బీఆర్ఎస్ మాజీ ఎమ్మెల్యే (నర్సంపేట) పెద్ది సుదర్శన్ రెడ్డి కన్నుమూశారు. గురువారం అర్ధరాత్రి 12 గంటల 51 నిమిషాలకు తుది శ్వాస విడిచినట్లు యశోద ఆస్పత్రి వైద్యులు ప్రకటించారు. పెద్ది మృతితో కుటుంబ సభ్యుల రోదనలు మిన్ను టాయి. బీఆర్ఎస్ నేతలు ఆయన భౌతిక కాయానికి ఆస్పత్రిలో నివాళి అర్పించారు. స్వగ్రామం నల్లబెల్లిలో ఇవాళ పెద్ది సుదర్శన్ రెడ్డి అంత్యక్రియలు జరగనున్నాయి. హనుమకొండకు పెద్ది భౌతిక కాయం : 'పెద్ది సుదర్శన్ రెడ్డి ఇకలేరు' అనే వార్త బీఆర్ఎస్ శ్రేణుల గుండె బరువెక్కిస్తుంది. ఈ నెల 26న ఉదయం హనుమకొండలో ఆయనకు ఛాతీతో నొప్పి రావడంతో స్థానికంగా రోహిణి ఆసుపత్రికి తరలించారు. వైద్యులు కార్మికాత్ అర్థంగా గుర్తించారు. గంట సేపు శ్రమించి తొమ్మిదిసార్లు సీబీఆర్ చేశాక కొంత ఫలితం కనిపించడంతో మెరుగైన చికిత్స కోసం నీకింద్రాబాద్లోని యశోద ఆసుపత్రికి తరలించారు.అక్కడ వైద్యులు ఆయనకు వెంటిలేటర్పై ఉంచి చికిత్స అందించారు. 5



రోజులు మృత్యువుతో పోరాడిన పెద్ది సుదర్శన్ రెడ్డి శుక్రవారం కన్నుమూశారు. పెద్ది మణిగంతో ఆయన కుటుంబసభ్యుల రోదనలు మిన్నంటాయి. మాజీ మంత్రులు ఎర్రబెల్లి దయాకర్ రావు, సత్యవతి రాోడ్ సహా పలువురు బీఆర్ఎస్ నేతలు ఆస్పత్రికి చేరుకున్నారు. పెద్ది సుదర్శన్ రెడ్డి భౌతిక కాయానికి నివాళి అర్పించారు. పెద్ది భౌతిక కాయాన్ని హనుమకొండకు తరలించారు. సుదర్శన్ రెడ్డికి భార్య స్వస్థ. పిల్లలు నిదర్శన్? రెడ్డి, ధర్మయ్య ఉన్నారు.అంచెలంచెలాగా ఎదిగిన

పెద్ది : 1974 ఆగస్టు 6న ఉమ్మడి వరంగల్ జిల్లాలోని నల్లబెల్లిలో రైతు కుటుంబంలో జన్మించిన సుదర్శన్ రెడ్డి రాజకీయాల్లో ఎంపెలంచెలుగా ఎదిగారు. తెలంగాణ ప్రత్యేక రాష్ట్ర ఉద్యమంలో కీలక పాత్ర పోషించిన ఆయన, 2014లో నర్సంపేట నుంచి బీఆర్ఎస్ తం పున ఎమ్మెల్యేగా పోటీ చేసి ఓటమి పాలయ్యారు. తెలంగాణ ప్రత్యేక రాష్ట్రం వచ్చిన తర్వాత పెళ్లి చేసుకుంటానని ప్రతిజ్ఞ చేసి రాష్ట్రం సిద్ధించిన తరువాత 2017లో లక్ష్మీ ప్రసన్న(స్వస్థ)ను వివాహమాడారు. 2016లో తెలంగాణ సివిల్ సప్లయ్? కార్పొరేషన్ చైర్మన్గా పని చేశారు. 2018లో నర్సంపేట నుంచి బీఆర్ఎస్? ఎమ్మెల్యేగా గెలపించారు. 2023లో ఎన్నికల్లో పోటీ చేసి ఓటమి చవి చూశారు. పెద్ది అంత్యక్రియలు ఈరోజు సాయంత్రం ఆయన స్వగ్రామం నల్లబెల్లిలో నిర్వహించనున్నారు.పెద్ది సుదర్శన్? రెడ్డి ప్రస్థానం :1974 ఆగస్టు 6న

ఉమ్మడి వరంగల్ జిల్లా నల్లబెల్లిలో సుదర్శన్ రెడ్డి జననంవిద్యాద్వి రాజకీయాల్లో క్రియాశీలంగా ఉన్న పెద్ది సుదర్శన్ రెడ్డికాంగ్రెస్ పార్టీలోనూ పని చేసిన పెద్ది సుదర్శన్ రెడ్డి2001లో అప్పటి బీఆర్ఎస్ పార్టీలో చేరిన పెద్ది సుదర్శన్ రెడ్డి2001లో దుగ్గింది నుంచి జడ్పీటీసీగా ఎన్నికైన పెద్ది సుదర్శన్ రెడ్డికేసీఆర్తో తెలంగాణ ఉద్యమంలో చురుగ్గా పాల్గొన్న సుదర్శన్ రెడ్డికేసీఆర్కు సమ్యక్స్పందిగా ఉన్న పెద్ది సుదర్శన్ రెడ్డిబీఆర్ఎస్ పార్టీ ఛోరీ బీదర్గా పని చేసిన పెద్ది సుదర్శన్ రెడ్డిచాలా కాలం ఉమ్మడి వరంగల్ బీఆర్ఎస్ అధ్యక్షుడిగా పని చేసిన సుదర్శన్ రెడ్డిబీఆర్ఎస్ పార్టీలో బ్యూరో సభ్యుడిగా సుదర్శన్ రెడ్డి బాధ్యతలు2014లో నర్సంపేట నుంచి అసెంబ్లీకి పోటీ చేసి ఓటమి పాలైన సుదర్శన్ రెడ్డి2016 నుంచి రాష్ట్ర పౌర సరఫరాల సంస్థ చైర్మన్గా సుదర్శన్ బాధ్యతలు2018లో నర్సంపేట నుంచి మొదటిసారి అసెంబ్లీకి ఎన్నికైన సుదర్శన్ రెడ్డి2023లో మూడోసారి నర్సంపేట నుంచి పోటీ చేసి సుదర్శన్ రెడ్డి ఓటమి

భద్రాచలం వద్ద 43 అడుగులకు చేరిన గోదావరి నీటిమట్టం

హైదరాబాద్ : ఎగువ ప్రాంతాల నుంచి వస్తున్న వరద నీటితో భద్రాచలం వద్ద గోదావరి నదిలో నీటిమట్టం క్రమంగా పెరుగుతోంది. ఈ ఉదయం 8 గంటలకు 40.2 అడుగులకు చేరిన గోదావరి, 10 గంటల వరకు 43 అడుగులకు చేరి ఉద్భవంగా ప్రవహిస్తోంది. దీంతో అధికారులు మొదటి ప్రమాద హెచ్చరిక జారీ చేశారు. ఎగువ ప్రాంతాల నుంచి వస్తున్న వరదల వల్ల నీటి మట్టం మరింత పెరిగి అవకాశం ఉందని అధికారులు చెబుతున్నారు. లోతట్టు ప్రాంతాల ప్రజలు అప్రమత్తంగా ఉండాలని సూచించారు.శబరి నది ప్రవాహంతో గోదావరికి పోటు : గోదావరి నీటి మట్టం పెరగడంతో నర్సంపూర్? ప్రాంతం వద్ద చాలా మెట్లు, విద్యుత్? స్తంభాలు వరద నీటిలో మునిగాయి. కల్వాల కట్ట వరకు వరద నీరు చేరింది. గోదావరి దిగువన ఉన్న శబరి నది ఉద్భవంగా ప్రవహిస్తోంది. శబరి పోటు ఉండటం వల్ల దిగువ ప్రాంతానికి వెళ్లే నీరు నెమ్మదిగా ప్రవహిస్తోంది. ఫలితంగా భద్రాచలం వద్ద వరద నీరు పెరుగుతోంది. తెలంగాణలోని పలు జలశయాల్లో నీటి మట్టాలు ఇలా : ఎన్నారెస్సో ప్రాజెక్టు :



శ్రీరాంసాగర్ ప్రాజెక్టులోకి 74,950 క్యూసెక్కుల ప్రవాహం శ్రీరాంసాగర్ పూర్తిస్థాయి నీటినిల్వ సామర్థ్యం 80.5 టీఎంసీలు శ్రీరాంసాగర్ ప్రాజెక్టులో ప్రస్తుత నీటినిల్వ 21.7 టీఎంసీలు శ్రీరాంసాగర్ ప్రాజెక్టు పూర్తిస్థాయి నీటిమట్టం 1,091 అడుగులు శ్రీరాంసాగర్ ప్రాజెక్టు ప్రస్తుత నీటిమట్టం 1,069 అడుగులు నిజాం సాగర్ ప్రాజెక్టు : కామారెడ్డి: నిజాంసాగర్ ప్రాజెక్టు ఇన్ఫ్లో 4,530 క్యూసెక్కులు నిజాంసాగర్ పూర్తిస్థాయి సామర్థ్యం 17.8 టీఎంసీలు

నిజాంసాగర్ ప్రాజెక్టులో ప్రస్తుతం నీటినిల్వ 7.8 టీఎంసీలు ఎల్లంపల్లి ప్రాజెక్టు : పెద్దపల్లి జిల్లా : ఎల్లంపల్లి ప్రాజెక్టుకు భారీగా వరద ప్రవాహం శ్రీపాద ఎల్లంపల్లి ప్రాజెక్టుకు ఇన్ఫ్లో 4.49 లక్షల క్యూసెక్కులు శ్రీపాద ఎల్లంపల్లి ప్రాజెక్టు 30 గేట్లు ఎత్తిన అధికారులు ఎల్లంపల్లి ప్రాజెక్టు మొత్తం టోటల్ 4,64,645 క్యూసెక్కులు ఎల్లంపల్లి ప్రాజెక్టులో ప్రస్తుతం నీటి నిల్వ 19.64 టీఎంసీలు ఎల్లంపల్లి ప్రాజెక్టు పూర్తిస్థాయి సామర్థ్యం 20.17 టీఎంసీలు జూరాల ప్రాజెక్టుజూరాల జలాశయానికి ఇన్ఫ్లో లక్ష క్యూసెక్కులు జూరాల ప్రాజెక్టు ప్రస్తుత నీటిమట్టం 318.51 మీటర్లు జూరాల ప్రాజెక్టు పూర్తి నీటినిల్వ 317.59 మీటర్లు జూరాల ప్రాజెక్టు పూర్తి నీటినిల్వ 9.65 టీఎంసీలు జూరాల ప్రాజెక్టు ప్రస్తుత నీటినిల్వ 7.81 టీఎంసీలు జూరాల నుంచి శ్రీరేం ప్రాజెక్టుకు 1.5 లక్షల క్యూసెక్కులు భూపాలవల్లి: కాళేశ్వరం (త్రివేణి సంగమంలో జలకళ కాళేశ్వరం (త్రివేణి సంగమం వద్ద 9.93 మీటర్లకు చేరిన ఎగువన కురుస్తున్న వర్షాలతో గోదావరి, ప్రాణహిత నదుల సరస్వతి పుష్పిఫూల్ మెట్ల పైనుంచి ప్రవహిస్తున్న నదులు

ఆగస్టు 3.. 'సర్'కు ఆఖరు తేదీ



నల్లపేట: ఓటర్ల ప్రాథమిక హక్కును తేల్చే సమగ్ర ఓటరు జాబితా సవరణ (ఎస్ఎఆర్) ఇప్పుడు చివరి ఘట్టానికి చేరింది. మరో నాలుగు రోజుల్లో గడువు ముగియనుండగా, జిల్లాలో ఇంకా 1.15 లక్షల మంది ఓటర్ల భవిష్యత్తు ఆన్లైన్ కాకుండా కాగితాలకే పరిమితమై ఉంది. ఇప్పటివరకు 87.67 శాతం డిజిటలైజేషన్ పూర్తయినప్పటికీ... పట్టణ ఓటర్ల నిర్లక్ష్యం, రెండు చోట్ల ఓట్లు ఉన్నవారి దోహదమూలం బీఎల్వోలను తీవ్ర ఒత్తిడిలోకి నెదుతోంది. చివరి నిమిషంలో సర్వర్లు మొరాయిచే ప్రమాదం ఉన్నందున, ఇప్పుడే స్పందించకపోతే రేపటి జాబితాలో ఓటరుగా పేరు మారుమైనా ఆభ్యర్థ్యం లేదు!జూన్ 25న ప్రారంభమైన సర్ ప్రక్రియకు పెరిచిన గడువు మరో నాలుగు రోజుల్లో, అంటే ఆగస్టు 3వ తేదీతో పూర్తికానుంది. జిల్లా వ్యాప్తంగా మొత్తం 9,92,967 మంది ఓటర్లు ఉండగా, గురువారం నాటికి 8,70,509 ఎన్నుమరేషన్ ఫారాల డిజిటలైజేషన్ పూర్తయింది. దీంతో జిల్లాలో సమగ్ర ప్రక్రియ 87.67 శాతానికి చేరింది. అయితే ఇంకా 1,15,664 ఫారాలను ఆన్లైన్ చేయాల్సి ఉండటంతో, నిర్ణీత సమయంలోగా లక్ష్యాన్ని పూర్తి చేసేందుకు అధికారులు, బీఎల్వోలు శ్రమిస్తున్నారు.

తెలుగు రాష్ట్రాల్లో సీబీఐ అధికారుల విస్తృత సోదాలు

హైదరాబాద్, అమరావతి, జూలై 31: తెలుగు రాష్ట్రాల్లో సీబీఐ అధికారుల విస్తృత సోదాలు నిర్వహించారు. పది ప్రాంతాల్లో ఈ సోదాలు కొనసాగుతున్నాయి. ఎన్సీఎస్ షుగర్స్ లిమిటెడ్ కంపెనీతో పాటు డైరెక్టర్లకు సంబంధించిన పలు ప్రాంతాల్లోని ఆస్తులపై సోదాలు చేస్తున్నారు. చెన్నైలోని సంజాబ్ నేషనల్ బ్యాంక్ నుంచి రుణం తీర్చుకొని ఎస్సీఎస్ కంపెనీ నిర్వాహకులు ఎగ్జిక్యూటివ్లు అధికారులు తెలిపారు.రూ.105 కోట్ల రుణం తీసుకొని ఎస్సీఎస్ షుగర్ కంపెనీ తిరిగి చెల్లించలేదని సీబీఐ అధికారులు వెల్లడించారు. హైదరాబాద్, విజయనగరం, కాకినాడల్లోని పది ప్రాంతాల్లో ఏకకాలంలో ఈ సోదాలు జరుగుతున్నాయని చెప్పుకొన్నారు. సకీలీ పత్రాలను అనభినవిగా బ్యాంకుకు సమర్పించి ఎస్సీఎస్ కంపెనీ నిర్వాహకులు రుణ సదుపాయాలు పొందారని తెలిపారు. ఈ తనిఖీల్లో కీలక పత్రాలు, డిజిటల్ ఆధారాలను స్వాధీనం చేసుకున్నట్లు సమాచారం.

రంగనాథ్ ను త్వరగా బయటి చేయండి

హైదరాబాద్ : హైద్రా, శాంతాశ్రీరామ్ కన్స్ట్రక్షన్ కంపెనీ కేసులో హైకోర్టు ఉత్తర్వులు ఎట్టకేలకు వెలువడ్డాయి. హైద్రా కమిషనర్ కోర్టు ఉత్తర్వులకు ఖల్లించారన్నది సుస్పృహని హైకోర్టు తెలిపింది. వివాదాస్పద ఆస్తిలోకి యంత్రాలు, సిబ్బందితో వెళ్లడం చట్టవిరుద్ధమన్న రాష్ట్ర ఉన్నత న్యాయస్థానం, రంగనాథ్ ను వీలైనంత త్వరగా బయటి చేయాలని సీఎస్ ను సూచించింది.ఇందుకు తాతా మోహన్రావు కేసులో సుప్రీంకోర్టు ఉత్తర్వులను రాష్ట్ర ఉన్నత న్యాయస్థానం ఉదహరించింది. చట్టబద్ధమైన మాత్రమే కొనసాగాలని, వ్యక్తుల



పాలన కాదని కోర్టు స్పష్టం చేసింది. వ్యక్తుల

అధిపత్యం పెరిగితే ప్రజాస్వామ్యానికి మరణశాసనం అవుతుందని, వ్యక్తి అధిపత్యం పెరిగిందనేందుకు ఇదో ఉదాహరణ అని హైకోర్టు అభిప్రాయం వ్యక్తం చేసింది.ఇదీ కేసు నేపథ్యం : లోతుకుంటలోని సర్వే నెంబర్- 1, 2లలో ఉన్న నల్లబెల్లి ఎకరాల భూములు శాంతా శ్రీరామ్ కన్స్ట్రక్షన్ కంపెనీ స్వాధీనంలో ఉన్నాయి. ఈ భూముల్లో హైద్రా జోక్యం చేసుకొని ఫెన్సింగ్ చేసిందని, హైకోర్టు ఉత్తర్వులున్నప్పటికీ

లెక్కచేయకుండా హైద్రా వ్యవసాయోదని శాంతాశ్రీరామ్ కంపెనీ కొద్దరోజుల క్రితం కోర్టు ధిక్కరణ పిటిషన్ దాఖలు చేసింది. 40 ఎకరాల భూమి శాంతా శ్రీరామ్ కన్స్ట్రక్షన్ కంపెనీకే చెందుతుందని న్యాయస్థానం ఉత్తర్వులున్నప్పటికీ హైద్రా అధికారులు ఫెన్సింగ్ చేశారని కోర్టుకు తెలిపింది. పలుమార్లు కోర్టు ధిక్కరణకు పాల్పడుతుండటంతో హైద్రా కమిషనర్ రంగనాథ్?పై హైకోర్టు ఆగ్రహం వ్యక్తం చేసింది. అతడిని ఆ హోదా నుంచి తప్పించాలని సీఎస్?ను ఆదేశించింది.

పరామర్శ యాత్రగా కాకుండా, బలప్రదర్శన యాత్రగా చేయడం విడ్డూరం

కాకినాడ, జులై 31: ప్రపంచంలో ఎక్కడైనా చనిపోయిన వ్యక్తి కుటుంబాన్ని పరామర్శించడం చూశాం గానీ, హత్య చేసిన వ్యక్తిని పరామర్శించడం వైసిపీ అధినేత, మాజీ సీఎం వైఎస్ జగన్ కే చెల్లించిన ఏపీ జలవనరుల శాఖ మంత్రి నిమ్మల రామానాయుడు ఎద్దేవా చేశారు. శుక్రవారం కాకినాడ జిల్లాలోని అన్నవ రంజో ఆయన విలేకర్లతో మాట్లాడారు. ఇది పరామర్శ యాత్రగా కాకుండా, బలప్రదర్శన యాత్రగా మాజీ సీఎం జగన్ చేయడం విడ్డూరంగా ఉందన్నారు.



ఉత్తరాంధ్ర ప్రజలు ఇంటర్నెషనల్ ఎయిర్ పోర్ట్ ప్రారంభోత్సవ పందగ వాతావరణంలో ఉంటే.. వైఎస్ జగన్ ఓర్వలేనితనంతో అలజడులు సృష్టించాలని చూస్తున్నారని విమర్శించారు.కూటమి ప్రభుత్వం నీరు పారించాలని చూస్తుంటే, గొడ్డలి పార్టీ రక్తాన్ని పారించాలని చూస్తోందని మంత్రి నిమ్మల మండిపడ్డారు. దారిన పోయే దానయ్య చనిపోతే నష్టమెంటని వైఎస్ జగన్ మాట్లాడుతున్నారని చెప్పారు. దానయ్యకు 45 ఏళ్ళు వచ్చాయి.. వయస్సైపోయిన వ్యక్తి చనిపోతే నష్టమెంటని ఆయన ప్రతిస్పన్నారని అన్నారు. మరి 54 ఏళ్ళు వచ్చిన గొడ్డలి పార్టీ అధినేతకు కూడా వయస్సై పోయినట్లే కదా?

శ్రీశైలం :జలాశయానికి చాలా రోజుల తర్వాత వరద పోవెత్తింది. కృష్ణా నది ఎగువ పరీవాహక ప్రాంతాల్లో కురుస్తున్న భారీ వర్షాల కారణంగా శ్రీశైలం ప్రాజెక్టుకు నీటి ప్రవాహం కొనసాగుతోంది. జూరాల నుంచి శ్రీశైలానికి 1,05,709 క్యూసెక్కుల మేర వరద నీరు వచ్చి చేరుతోంది. శ్రీశైలం ప్రాజెక్టు పూర్తి స్థాయి నీటి మట్టం (థ్రోహ) 885 అడుగులు కాగా, ప్రస్తుతం నీటి మట్టం 830.70 అడుగులకు చేరింది. ప్రాజెక్టు పూర్తి నీటి నిల్వ సామర్థ్యం 215.807 టీఎంసీలు కాగా, ప్రస్తుతం 50.26 టీఎంసీల నీరు నిల్వ ఉంది. ప్రాజెక్టులు నీటితో నిండుతుండటంతో రైతులు పంటల సాగుపై ఆశలు పెట్టుకున్నారు.అదనంగా చేరనున్న 25 టీఎంసీల నీళ్లు : బుధవారం ఉదయం 6 గంటలకు నీటి నిల్వ 42.148 టీఎంసీలుగా ఉండగా, గురువారం సాయంత్రం 6 గంటల సమయానికి అది 46.8234 టీఎంసీలకు చేరింది. కేవలం ఒకదినపు రోజు వ్యవధిలోనే డ్యామ్ లోకి 4.67 టీఎంసీల నీరు వచ్చి చేరడంతో, ఆయకట్టు పరిధిలోని రైతుల ఆశలు



విగురించాయి. గురువారం సాయంత్రం 6 గంటల నాటికి శ్రీశైలం జలాశయంలోకి మొత్తం 85,421 క్యూసెక్కుల వరద నీరు వచ్చి చేరుతోంది. ఇందులో జూరాల ప్రాజెక్ట్ పవర్ హౌస్ నుంచి 38,225 క్యూసెక్కులు, స్పిల్ వేజ్ గేట్ల ద్వారా 47,196 క్యూసెక్కుల నీరు ఉన్నాయి. గురువారం రాత్రికి ఈ షిఫ్ట్ (నీటి

ప్రవాహం) 1.09 లక్షల క్యూసెక్కులకు పెరిగింది. ఇదే స్థాయిలో నీటి ప్రవాహం మరో మూడు రోజుల పాటు కొనసాగుతుందని, తద్వారా జలాశయంలోకి అదనంగా సుమారు 25 టీఎంసీల నీరు చేరే అవకాశం ఉందని అధికారులు అంచనా వేస్తున్నారు.జూరాలకు పెరుగుతున్న ప్రవాహం : వరద ప్రవాహం

పెరగడంతో జూరాల జలాశయం నిండుకుండా మారింది. గత మూడు రోజులుగా కర్ణాటకలోని అల్మోట్లీ , నారాయణపూర్ ప్రాజెక్టుల నుంచి కృష్ణా నది జలాలను దిగువకు విడుదల చేస్తుండటంతో జూరాల వద్ద నీటి మట్టాలు క్రమంగా పెరుగుతున్నాయి. గురువారం ఉదయం జూరాలకు 80,000 క్యూసెక్కుల నీరు వచ్చి చేరింది. అదే సమయంలో, జలవిద్యుత్ ఉత్పత్తిలో భాగంగా 47,000 క్యూసెక్కుల నీటిని దిగువకు విడుదల చేశారు. శ్రీశైలం వైపు నీటిని విడుదల చేయడానికి 10 గేట్లను ఎత్తివేశారు.ఇటీవల కురిసిన 25 టీఎంసీల నీరు చేరే అవకాశం ఉందని వర్షాల కారణంగా, జూరాల జలాశయానికి దాని పరివాహక ప్రాంతం నుంచి నీటి ప్రవాహం పెరుగుతోంది. బుధవారం ఈ జలాశయానికి 3,500 క్యూసెక్కుల నీరు వచ్చి చేరింది. జలాశయం పూర్తి నీటి నిల్వ సామర్థ్యం 9.657 టీఎంసీలు కాగా, ప్రస్తుతం ఇందులో 4.657 టీఎంసీల నీరు నిల్వ ఉంది.

లిక్కర్ స్కామ్ లో కీలక పరిణామం - లొంగిపోతానంటూ సైఫ్ పిటిషన్

వైఎస్సార్సీపీ హయాం నాటి మద్యం కుంభకోణం కేసులో కీలక నిందితుడు సైఫ్ అహ్మద్ లొంగిపోయేందుకు సిద్ధమయ్యారు. ఈ మేరకు ఏసీబీ కోర్టులో లొంగుబాటుకు పిటిషన్ చేశారు. కొంటర్ దాఖలు చేయాలని నీట్సు ఆదేశించిన కోర్టు తదుపరి విచారణను ఆగస్టు 3వ తేదీకి వాయిదా వేసింది. మద్యం కుంభకోణంలో కొల్లగొట్టిన సొత్తును దారి మళ్లించటంలో సైఫ్ ప్రధాన పాత్ర పోషించారనే ఆరోపణలున్నాయి.2024 ఆగస్టు 9న దుబాయ్కు వహారీ: వైఎస్సార్సీపీ హయాం నాటి మద్యం కుంభకోణం ముదాలో కీలక సభ్యుడు ా10గా ఉన్న షేక్ సైఫ్ అహ్మద్ విజయవాడలోని ఏసీబీ కోర్టులో లొంగుబాటు పిటిషన్ దాఖలు చేశారు. మద్యం డిస్ట్రీలరీలు, సరఫరా కంపెనీల నుంచి లంచాల వసూళ్లతో



ఇతను కీలకమనే ఆరోపణలున్నాయి.కూటమి ప్రభుత్వం అధికారంలోకి రాగానే 2024 ఆగస్టు 9న సైఫ్ అహ్మద్ దుబాయ్ పారిపోయారు. గతేడాది మేలో నీట్ అధికారులు సైఫ్

అహ్మద్పై లుకౌట్ సర్క్యులర్ జారీ చేశారు. కేసులో మిగతా నిందితులు అంతా పట్టుబడటం, స్వదేశానికి తిరిగొస్తే తన అరెస్టు తప్పదని భావించిన సైఫ్ అహ్మద్ మరో గత్యంతరం లేకే లొంగిపోతున్నట్లు నీట్ అధికారులు భావిస్తున్నారు.మద్యం విక్రయాల లెక్కలన్నీ అతని దగ్గరే: శ్రీకాళహస్తికి చెందిన సైఫ్ అహ్మద్ మద్యం కుంభకోణంలో కీలక నిందితులైన రాజ్ కెసిరెడ్డి, ఈశ్వర్ కిరణ్ కుమార్ రెడ్డికి ఏజెంట్ గా వ్యవహరించారు. వైఎస్సార్సీపీ హయాంలో ఔపరేషన్ కార్యరేషన్ ప్రత్యేక అధికారిగా పనిచేసిన నత్తుప్రసాద్ డేటా ఎంప్లీ ఆపరేటర్ అనూపతో నిత్యం సంప్రదింపుల్లో ఉండేవారు.

వీరిద్దరూ మద్యం విక్రయాల డేటాను రాజ్ కెసిరెడ్డి ఆదేశాల మేరకు ఎప్పటికప్పుడు సైఫ్ కు చేరవేసేవారు. దాని ఆధారంగా ఏఏ డిస్ట్రీలరీలు, సరఫరా కంపెనీల నుంచి ఎంతెంత లంచాలు వసూలు చేయాలో లెక్కలు కట్టి రాజ్ కెసిరెడ్డికి పంపించేవారారాజ్ కెసిరెడ్డి అలా వసూలు చేసిన లంచాల సామూహ్య దారి మళ్లించేందుకు ఈశ్వర్ కిరణ్ కుమార్ రెడ్డి పెద్ద ఎత్తున డౌల్డ్ కంపెనీలు ఏర్పాటు చేశారు. వాటి నిర్వహణ, బోగస్ పత్రాలు, బిల్లుల సృష్టి, నగదు అక్రమ రవాణాలో సైఫ్ కీలకంగా వ్యవహరించారు. కూటమి ప్రభుత్వం వచ్చాక మద్యం కుంభకోణం మూలాలు వెలికిస్తుండటంతో రాజ్ కెసిరెడ్డి, ఈశ్వర్ కిరణ్ కుమార్ రెడ్డి ముందు జాగ్రత్త చర్యగా సైఫ్ అహ్మద్ ను దుబాయ్ పంపించేశారు.

గోదావరి ఉద్యుతి పెరుగుతోంది.. ప్రజలు అప్రమత్తంగా ఉండండి

కోనసీమ, జులై 31: గోదావరి వరదలపై జిల్లా యంత్రాంగం అప్రమత్తంగా ఉందని కలెక్టర్ మహేష్ కుమార్ తెలిపారు. (శుక్రవారం) మీడియాతో మాట్లాడుతూ.. నేటి(శుక్రవారం) రాత్రికి ఉపశోషకం వద్ద మొదటి ప్రధాన హెచ్చరిక జారీ చేసే అవకాశం ఉందన్నారు. సుమారు 10 లక్షల క్యూసెక్కుల నీటి విడుదల చేయనున్నట్లు తెలిపారు. అలాగే, రేపు సాయంత్రానికి రెండో ప్రమాద హెచ్చరిక జారీ అయ్యే అవకాశం ఉందని చెప్పారు. సుమారు 13 లక్షల క్యూసెక్కుల నీటి విడుదల ఉండొచ్చని అంచనా వేశారు.జిల్లాలోని 19 మండలాలపై వరద ప్రభావం ఉందని కలెక్టర్ వెల్లడించారు. సెంట్రల్ డెల్టా పరిధిలోని 16 - 17 మండలాలు అప్రమత్తంగా ఉండాలని సూచించారు. 32 లంక గ్రామాలు వరద ప్రభావానికి గురయ్యే అవకాశం ఉందని చెప్పారు. బోట్లు, లైఫ్ జాకెట్లు, సహాయక బృందాలు సిద్ధంగా ఉన్నాయని, వరద ప్రభావం నేపథ్యంలో జిల్లా అధికారుల సెలవులను మూడు, నాలుగు రోజుల పాటు రద్దు చేసినట్లు తెలిపారు. నీటిమట్టం అంతకంతకూ పెరుగుతున్నందున గోదావరిలోకి ఎవరూ దిగవద్దని ప్రజలకు కలెక్టర్ విజ్ఞప్తి చేశారు. పడవ ప్రయాణాలపై తాత్కాలిక ఆంక్షలు విధించామని, ప్రత్యామ్నాయ మార్గాలు వినియోగించాలని సూచించారు. అత్యవసర పరిస్థితుల్లో జిల్లా కంట్రోల్ రూమ్ ను సంప్రదించాలని కలెక్టర్ మహేష్ కుమార్ పేర్కొన్నారు.



విద్యుత్ బస్సులతో ఎటువంటి నష్టం కలుగకుండా చర్యలు

ఆర్టీసీలో విద్యుత్ బస్సులు ప్రవేశ పెట్టడంవల్ల వచ్చే సమస్యలు, ఇబ్బందులు అధిగమించేందుకు అన్ని విధాల ప్రయత్నిస్తామని నంస్ట ఎండి బాలనుబ్రహ్మణ్యం ప్రకటించారు. ఉద్యోగ సంఘాల జేపీసీ ప్రతినిధులు లేవనెత్తిన అంశాలు ముఖ్యమంత్రి దృష్టికి తీసుకెళ్తామని స్పష్టం చేశారు. ఆర్టీసీ జేపీసీ ప్రతినిధులతో చర్చలు సానుకూలంగా జరిగాయని తెలిపారు. ఎండితో చర్చలు ఫలవంతంగా జరిగాయని ప్రభుత్వం నుంచి వచ్చే స్పందన బట్టి భవిష్యత్ కార్యాచరణ ప్రకటిస్తామని జేపీసీ ప్రతినిధులు తెలిపారు.విద్యుత్ బస్సుల కొనుగోలు, నిర్వహణ సహా వివిధ సమస్యలు పరిష్కరించాలంటూ ఆర్టీసీ ఉద్యోగులు రెండు నెలలుగా నిరసన కార్యక్రమాలు చేపట్టిన క్రమంలో ఆర్టీసీ యాజమాన్యం స్పందించింది. నంస్ట ఎండి బాలనుబ్రహ్మణ్యం విజయవాడలోని ఆర్టీసీ ప్రధాన కార్యాలయంలో జేపీసీ నాయకులతో



సమావేశమయ్యారు. చర్చలు మూడున్నర గంటలసేపు సుదిర్భంగా సాగాయి. సమావేశం తర్వాత ఎండి, జేపీసీ ప్రతినిధులు మీడియాతో మాట్లాడారు. ‘90 శాతం అంశాలపై సానుకూల స్పష్టత వచ్చిందని, విద్యుత్ బస్సుల కొనుగోలు, నిర్వహణకు సంబంధించిన ఇబ్బందులు, సమస్యలపై ముఖ్యమంత్రి, బీజే, రవాణా మంత్రుల దృష్టికి తీసుకెళ్తామని ఎండి చెప్పారని జేపీసీ ప్రతినిధులు తెలిపారు.

విద్యాధరపురం, గుంటూరు-2, నెల్లూరు-2, మంగళం డిపోల లో వివిధ మరమ్మత్తు పనులు జరుగుతున్నాయని, పూర్తయిన తర్వాత విద్యుత్ బస్సులతోపాటు సాధారణ బస్సులు కూడా సదుపతామని హామీ ఇచ్చారన్నారు.దశలవా రీగా విద్యుత్ బస్సులు: 750 విద్యుత్ బస్సులు ఆగస్ట్ 17 నుంచి ఈ ఏడాది చివర నాటికి దశల వారీగా సంస్థలో ప్రవేశ పెడతామని, అలాగే స్త్రీ శక్తి పథకం రద్దీ తట్టుకునేందుకు అదనంగా 500 సీఎస్టీ బస్సులు కూడా కొనుగోలు చేసే ప్రతిపాదన ఉందని నంస్ట ఎండి తెలిపారు. ఆర్టీసీని ప్రైవేటీకరించవద్దని, అది ప్రభుత్వ పరిధిలోనే కొనసాగాలని, ఏ ఒక్క డ్రైవర్ కి కానీ, కండక్టర్ కి కానీ, ఇతర ఉద్యోగిని కానీ విధుల నుంచి తొలగించవద్దని, ఇతర డిపోలకు బదిలీ చేయవద్దని జేపీసీ నాయకులు డిమాండ్ చేశారని ఎండి తెలిపారు. అన్ని

అంశాలపై జరిపిన చర్చలు సఫలం అయ్యాయని అన్నారు.బదిలీ ఉద్యోగులను తిరిగి స్వస్థానాలకు తీసుకొస్తాం: ప్రస్తుతం మూసీ వేసిన డిపోల్లో నుంచి ఇతర డిపోల్లోకి సర్దుబాటు చేసిన సిబ్బందిని అవి తెలివిన తర్వాత తిరిగి తీసుకొస్తామని ఎండి తెలిపారు. ఆర్టీసీ సిబ్బంది సహనం, ఓపికతో సేవలు అందిస్తుంటారని అలాంటి వారిపై దాడులు చేయడం ఏ మాత్రం సరికాదని దాడులు చేసే వారిపై కేసులు పెట్టాలని, ఛార్జీషీట్ దాఖలు చేయాలని డీజీపీ, జిల్లా ఎస్పీల దృష్టికి అంశంపైనా ముఖ్యమంత్రి దృష్టికి తీసుకెళ్లి రెండు వారాల్లో ప్రకటిస్తామని ఎండి చెప్పారు. జరిగాయని సమస్యల పరిష్కారానికి స్పష్టమైన హామీ ఇచ్చారని ఆర్టీసీ బిజినెస్ ప్రతినిధులు తెలిపారు. మినిట్స్ వచ్చిన తర్వాత రాష్ట్ర కమిటీతో చర్చించి భవిష్యత్ కార్యాచరణ ప్రకటిస్తామని చెప్పారు.

‘ఖంసా’తో అదరగొట్టిన గిరిజన కళాకారులు - గిన్నిస్ బుక్ ఆఫ్ వరల్డ్ రికార్డు కైవసం

భోగాపురం: భోగాపురంలో ఒకేవేదికపై ప్రదర్శించిన థింసా నృత్యం గిన్నిస్ బుక్ ఆఫ్ వరల్డ్ రికార్డు సృష్టించింది. 13 వేల మంది గిరిజన కళాకారుల చేత ఒకేసారి ఒకే వేదికగా థింసా నృత్యాన్ని కళాకారులు ప్రదర్శించారు. గతంలో 11 వేల మంది థింసా నృత్యం ప్రదర్శన చేశారు. తాజాగా ప్రధాని మోదీ ప్రతినిధుల సమక్షంలో ఆయనకు ఘనంగా స్వాగతం తెలిపే క్రమంలో 13 వేల మంది గిరిజన కళాకారుల చేత థింసా నృత్య ప్రదర్శన చేపట్టారు.గిన్నిస్ బుక్ ఆఫ్ వరల్డ్ రికార్డు ప్రతినిధుల సమక్షంలో కళాకారులు రిహార్సల్స్ చేశారు. ఒకేసారి 13 వేల మంది థింసా నృత్య ప్రదర్శన చేయడంతో కూటమి ప్రభుత్వం గిన్నిస్ బుక్ ఆఫ్ వరల్డ్ రికార్డు సొంతం చేసుకుంది. గిరిజన సంక్షేమ శాఖ మంత్రి గుమ్మడి సంద్యారాణి సమక్షంలో గిన్నిస్ బుక్ ఆఫ్ వరల్డ్ రికార్డును ప్రతినిధులు ప్రధానం చేశారు.థింసాతో స్వాగతం: భోగాపురం అల్లూరి సీతారామరాజు అంతర్జాతీయ



విమానాశ్రయ ప్రారంభోత్సవం సందర్భంగా 13 వేల మందికి పైగా బాలికలు, మహిళలు థింసా నృత్యం చేయనున్నారు. ఈ నేపథ్యంలో

పాడేరు, పార్వతీపురం, సీతంపేట, రంపచోడవరం బడిదీపల పరిధిలోని గిరిజన సంక్షేమ పాఠశాలల విద్యార్థినులు, మహిళలు

భోగాపురంలో సామాహికంగా అభ్యాసం చేశారు. ఒక్కో బాక్స్ లో 50 మంది చొప్పున 275 బాక్స్ లో బాలికలు, మహిళలు ఉండగా 64 మంది శిక్షకులు సాధన చేయించారు. ప్రధాని మోదీ పర్యటనతో మళ్లీ థింసాకు పూర్వవైభవం తీసుకొచ్చేలా రాష్ట్రప్రభుత్వం ప్రత్యేక చర్యలు చేపడుతోంది.ఆగస్టు 1న భోగాపురంలో అంతర్జాతీయ విమానాశ్రయం ప్రారంభోత్సవానికి రానున్న ప్రధాని నరేంద్రమోదీకి ప్రత్యేకంగా 13 వేలకు పైగా గిరిజన విద్యార్థులు నృత్యం తో ఘనస్వాగతం పలికేలా ప్రభుత్వం ప్రత్యేక ఏర్పాట్లు చేసింది. మూడు రోజులుగా భోగాపురం మైదానంలో విద్యార్థులు సాధన చేశారు. గిరిజన సంస్కృతిని వైభవాన్ని దేశంతోపాటు ప్రపంచానికి చాటిచెప్పే బృహత్తర కార్యక్రమానికి కూటమి ప్రభుత్వం కనరత్న చేస్తోంది.

అభివృద్ధిని చూసి జగన్ ఓర్చుకోలేకపోతున్నారు

విశాఖపట్నం, జులై 31: వైసిపీ అధినేత వైఎస్ జగన్ మోహన్ రెడ్డిపై టీడీపీ రాష్ట్ర అధ్యక్షుడు పల్లె శ్రీనివాసరావు మరోసారి విరుచుకుపడ్డారు. భోగాపురం అంతర్జాతీయ విమానాశ్రయం ఆంధ్రాకు మణిహారమని గుర్తు పెట్టుకో జగన్ అని అన్నారు. భోగాపురం అల్లూరి సీతారాజు అంతర్జాతీయ ఎయిర్ పోర్టు ప్రారంభోత్సవానికి అన్ని ఏర్పాట్లు పూర్తైనట్లు తెలిపారు. అభివృద్ధిని చూసి జగన్ ఓర్చుకో లేకపోతున్నారని విమర్శించారు. కేవలం అంతర్జాతీయ విమానాశ్రయం ప్రారంభానికి ఆటంకం కలిగించేందుకే విశాఖకు జగన్ వచ్చారని ఆరోపించారు. కుతంత్రాలతో అభివృద్ధిని ఆపలేరని పల్లె అన్నారు. రానున్న కాలంలో ఎన్నో కూటమి ప్రభుత్వం మరిన్ని అభివృద్ధి కార్యక్రమాలకు శ్రీకారం చుట్టమందని వెల్లడించారు. గాజువాక నుంచి125, జిల్లా మొత్తం 5000 వేల బస్సుల్లో 5 లక్షల మంది ప్రజలు భోగాపురం అంతర్జాతీయ



విమానాశ్రయాన్ని ప్రత్యేకంగా దర్శించుకునే అవకాశాన్ని ప్రభుత్వం కల్పిస్తోందన్నారు. భోగాపురం ఎయిర్ పోర్టున నిర్మించడం వల్ల అంతర్జాతీయంగా వ్యాపారస్థులు ఉత్తరాంధ్రకు రావడం అలాగే పరిశ్రమలు స్థాపించడానికి అవకాశాలు మెండుగా ఉంటాయనికాని. బెంగళూరు ఇంటర్నేషనల్ ఎయిర్ పోర్ట్, చెన్నై ఇంటర్నేషనల్ ఎయిర్ పోర్ట్ రావడం వల్ల ఎన్నో పరిశ్రమలు వచ్చాయని పల్లె శ్రీనివాసరావు తెలిపారు. రానున్న కాలంలో ఉత్తరాంధ్ర..



సైమా 2026: నామినేషన్లలో ‘మిరాయ్’ హవా..

ఏకంగా 11 విభాగాల్లో పోటీ!

ప్రతిష్టాత్మక సౌత్ ఇండియన్ ఇంటర్నేషనల్ మూవీ అవార్డ్స్ (సైమా)-2026కు సంబంధించిన నామినేషన్ల జాబితా విడుదలైంది. దక్షిణాది చలనచిత్ర పరిశ్రమలో అత్యంత గౌరవప్రదంగా భావించే ఈ అవార్డుల కోసం సినీ ప్రియులు ఎంతో ఆసక్తిగా ఎదురుచూస్తున్నారు. నిన్న సైమా కమిటీ ఈ నామినేషన్ల జాబితాను అధికారికంగా ప్రకటించింది. ఈసారి తెలుగు విభాగంలో తేజ సజ్జ కథానాయకుడిగా నటించిన ‘మిరాయ్’ చిత్రం ఏకంగా 11 విభాగాల్లో నామినేషన్లు దక్కించుకుని అగ్రస్థానంలో నిలిచింది. 2025 జనవరి నుంచి డిసెంబర్ మధ్య సెన్సార్ పూర్తి చేసుకున్న చిత్రాలను ఈ అవార్డుల కోసం పరిగణనలోకి తీసుకున్నారు. గతేడాది విడుదలై బ్లాక్బస్టర్ హిట్గా నిలిచిన ‘మిరాయ్’ చిత్రం బాక్సాఫీస్ వద్ద రూ.140 కోట్లకు పైగా గ్రాస్ వసూలు చేసి సంచలనం సృష్టించింది. కార్తిక్ ఘట్టమనేని దర్శకత్వంలో యాక్షన్ అద్వైతంలో చిత్రంగా తెరకెక్కిన ఈ సినిమాలో మంచు మహేశ్ ప్రతినాయకుడి పాత్రలో కనిపించి మెప్పించారు. ఇప్పుడు సైమాలో అత్యధిక నామినేషన్లు సాధించి మరోసారి తన సత్తా చాటుకుంది. ‘మిరాయ్’ తర్వాతి స్థానంలో ‘సంక్రాంతికి వస్తున్నాం’ చిత్రం 10 కేటగిరీల్లో నామినేషన్లు సాధించి గట్టి పోటీ ఇస్తోంది. 2025 సంక్రాంతికి విడుదలై కుటుంబ ప్రేక్షకులను విశేషంగా ఆకట్టుకున్న ఈ చిత్రం రూ.300 కోట్లకు పైగా వసూళ్లు సాధించింది. ఏకైకీ వెంకటేశ్ కీలక పాత్రలో నటించగా, అనిల్ రావిపూడి తనదైన శైలిలో ఫ్యామిలీ ఎంటర్టైన్మెంట్గా దీన్ని



రూపొందించారు. మీనాక్షి చౌదరి, ఐశ్వర్యా రాజేశ్ ఈ చిత్రంలో ముఖ్య పాత్రలు పోషించారు. వీటితో పాటు అక్కినేని నాగచైతన్య కెరీర్లో మైలురాయిగా నిలిచిన ‘తందేల్’, మరో చిత్రం ‘కోర్ట్’ చెరో 9 నామినేషన్లతో తర్వాతి స్థానాల్లో ఉన్నాయి. వాస్తవ సంఘటనల ఆధారంగా చదు మొందేటి దర్శకత్వంలో తెరకెక్కిన ‘తందేల్’ చిత్రంలో నాగచైతన్య సరసన సాయి పల్లవి నటించారు. ఈ చిత్రం నాగచైతన్య కెరీర్లో తొలి వంద కోట్ల సినిమాగా రికార్డు సృష్టించింది.

ఈ అవార్డుల ప్రధానోత్సవ కార్యక్రమం సెప్టెంబర్ 11, 12 తేదీల్లో అట్లహాసంగా జరగనుంది. 2025 సంవత్సరంలో తెలుగుతో పాటు తమిళం, కన్నడ, మలయాళ భాషల్లో విశేష ప్రతిభ కనబరిచిన నటీనటులు, దర్శకులు, సంగీత దర్శకులు, ఇతర సాంకేతిక నిపుణులకు ఈ పురస్కారాలు అందజేయనున్నారు. దీంతో ఏయే చిత్రాలకు, ఏయే నటీనటులకు అవార్డులు వస్తాయనే దానిపై సర్వత్రా ఆసక్తి నెలకొంది.

ఉత్కంఠ పెంచుతున్న ‘అగధ’..

ట్రైలర్ విడుదలకు ముహూర్తం ఖరారు



ప్రముఖ ఫిలింమేకర్ ఎం.ఎస్. రాజు దర్శకత్వంలో రూపొందుతున్న మిస్టిక్ డివైన్ డ్రిల్లర్ ‘అగధ’. ఇప్పటికే విడుదలైన టీజర్, పోస్టర్లతో ప్రేక్షకులలో భారీ అంచనాలను క్రియేట్ చేసిన ఈ సినిమా నుంచి మరో కీలక అప్డేట్ వచ్చింది. సినిమా థియేట్రీకల్ ట్రైలర్ను ఆగస్టు 3వ తేదీ మధ్యాహ్నం 12 గంటలకు విడుదల చేయనున్నట్లు చిత్ర బృందం అధికారికంగా ప్రకటించింది. ఈ సందర్భంగా ఓ కొత్త పోస్టర్ను కూడా విడుదల చేశారు. దట్టమైన అడవిలో ఓ స్త్రీ సాదువు నిలబడి ఉన్న ఈ పోస్టర్, సినిమాలోని ఆధ్యాత్మిక, రహస్యభరితమైన అంశాలపై ఆసక్తిని మరింత పెంచుతోంది. ఈ పోస్టర్ సినిమాపై ఉన్న ఉత్కంఠను రెట్టింపు చేసింది. టీజర్తో మంచి బజ్ క్రియేట్ చేసిన ‘అగధ’ ఇప్పుడు ట్రైలర్తో అంచనాలను మరో స్థాయికి తీసుకెళ్లడం ఖాయమని చిత్ర యూనిట్ ధీమా వ్యక్తం చేస్తోంది.శ్రీ ఆది వరాహ ప్రాదక్షన్స్ ఎల్ఎల్పీ పీ బ్యానర్పై కాశీ విశాలాక్షి బలుసు ఈ చిత్రాన్ని నిర్మిస్తుండగా, అజయ్ కె.ఆర్. సమర్పిస్తున్నారు. తెలుగుతో పాటు తమిళం, కన్నడ, మలయాళం, హిందీ భాషల్లో ఏకకాలంలో రూపొందుతున్న ఈ చిత్రం ఆగస్టు 14న ప్రపంచవ్యాప్తంగా గ్రాండ్గా విడుదల కానుంది.ఈ చిత్రంలో కామాక్షి భాస్కర్, శ్రవణ్ రెడ్డి, ఉల్కా గుప్తా, జోవికా విజయ్ కుమార్, సిజ్జు, రోషన్ ప్రధాన పాత్రలు పోషించారు. ఈ చిత్రానికి రాకేష్ వెంకటాపురం సంగీతం అందించగా, నాని చమిడిశెట్టి సినిమాటోగ్రఫీ బాధ్యతలు నిర్వహించారు.

ఆద్యంతం అలరించే యాక్షన్ థ్రిల్లర్ ట్రైలర్



కేరళకుంటున్నాను. అతనితో పాటు మొత్తం చిత్ర బృందానికి నా హృదయపూర్వక శుభాకాంక్షలు”అని ట్వీట్ చేశారు. ప్రేక్షకులు, అభిమానులు ఎంతో ఆసక్తిగా ఎదురుచూస్తున్న ఈ చిత్రం 2026 ఆగస్టు 20న ఓణం కాసుకగా మలయాళం, తెలుగు, తమిళం, హిందీ, కన్నడ భాషల్లో పాస్ ఇండియా చిత్రంగా ప్రపంచవ్యాప్తంగా థియేటర్లలో విడుదల కానుంది. దుల్కర్ సల్మాన్ వేఫేరర్ ఫిలమ్స్ బ్యానర్పై తెరకెక్కిన ఈ భారీ బడ్జెట్ ఫాంటసీ థ్రిల్లర్, ఆయన కెరీర్లోనే అత్యంత భారీ చిత్రంగా రూపొందుతోంది. ఈ చిత్రానికి నవోన్ హిదాయత్ దర్శకత్వం వహిస్తున్నారు. దుల్కర్ సల్మాన్, జోమ్ వర్గీస్ వేఫేరర్ ఫిలమ్స్ బ్యానర్పై నిర్మిస్తున్న ఈ చిత్రానికి సాజిర్ బాబా, ఇస్మాయిల్ అబూబక్కర్, బిలాల్ మొయిదు స్క్రీన్ ప్లే అందించగా, సాజిర్ బాబా, ఆదర్శ సుకుమారన్, షబాన్ రషీద్ సంభాషణలు రాశారు.

దుల్కర్ సల్మాన్ ప్రతిష్టాత్మక చిత్రం ‘ఐ యామ్ గేమ్’ ట్రైలర్ విడుదలైంది. యంగ్ టైగర్ ఎన్టీఆర్ ట్రైలర్ ని లాంచ్ చేశారు. ఈ సందర్భంగా సోషల్ మీడియాలో స్పెషల్ పోస్ట్ పెట్టారు. “ఐయ్యామ్ గేమ్ ట్రైలర్లోని ఆ ఫైర్ వైట్ నాకు బాగా నచ్చింది. మొదటి నుంచి విపరీత వరకు ఎంతో గ్రిప్పింగ్గా, ఎంగేజింగ్గా సాగింది. నా సోదరుడు దుల్కర్ మరో స్పెషల్ మూవీతో వస్తున్నారని నమ్మకం కలిగింది. తనకి మంచి ఫలితాన్ని ఇవ్వాలని కోరుకుంటున్నాను. అతనితో పాటు మొత్తం చిత్ర బృందానికి నా హృదయపూర్వక శుభాకాంక్షలు”అని ట్వీట్ చేశారు. ప్రేక్షకులు, అభిమానులు ఎంతో ఆసక్తిగా ఎదురుచూస్తున్న ఈ చిత్రం 2026 ఆగస్టు 20న ఓణం కాసుకగా మలయాళం, తెలుగు, తమిళం, హిందీ, కన్నడ భాషల్లో పాస్ ఇండియా చిత్రంగా ప్రపంచవ్యాప్తంగా థియేటర్లలో విడుదల కానుంది. దుల్కర్ సల్మాన్ వేఫేరర్ ఫిలమ్స్ బ్యానర్పై తెరకెక్కిన ఈ భారీ బడ్జెట్ ఫాంటసీ థ్రిల్లర్, ఆయన కెరీర్లోనే అత్యంత భారీ చిత్రంగా రూపొందుతోంది. ఈ చిత్రానికి నవోన్ హిదాయత్ దర్శకత్వం వహిస్తున్నారు. దుల్కర్ సల్మాన్, జోమ్ వర్గీస్ వేఫేరర్ ఫిలమ్స్ బ్యానర్పై నిర్మిస్తున్న ఈ చిత్రానికి సాజిర్ బాబా, ఇస్మాయిల్ అబూబక్కర్, బిలాల్ మొయిదు స్క్రీన్ ప్లే అందించగా, సాజిర్ బాబా, ఆదర్శ సుకుమారన్, షబాన్ రషీద్ సంభాషణలు రాశారు.

సోషల్ డ్రామాతో నందమూరి తేజస్విని ఎంట్రీ?:

ప్రముఖ సినీ నటుడు, టీడీపీ హిందూపురం ఎమ్మెల్యే బాలకృష్ణ చిన్న కుమార్తె తేజస్విని త్వరలోనే వెండితెరకు పరిచయం కాబోతున్నారనే వార్త ప్రస్తుతం సోషల్ మీడియాలో, ఫిల్మ్సగర్ వర్గాల్లో హల్చల్ చేస్తోంది. అయితే, సాధారణ కమర్షియల్ సినిమాలకు భిన్నంగా, ఒక ప్రయోగాత్మకమైన, యువతకు స్ఫూర్తినిచ్చే సోషల్ డ్రామా ద్వారా ఆమె ఎంట్రీ ఇవ్వనున్నట్లు తెలుస్తోంది. ప్రస్తుతం ఈ ప్రాజెక్ట్కి సంబంధించిన కథా చర్చలు శరవేగంగా జరుగుతున్నాయని, అన్ని అంశాలు కుదిరితే త్వరలోనే దీనిపై అధికారిక ప్రకటన వచ్చే అవకాశం ఉందని సమాచారం. ఇప్పటికే ‘అన్స్టాబుల్’ టాక్ షోకు క్రియేటివ్ హెడ్గా, పలు సినిమాలకు నిర్మాణ భాగస్వామిగా వ్యవహరించిన తేజస్విని... ఇప్పుడు నేరుగా నటిగా మారనున్నారనే వార్తలతో నందమూరి అభిమానులు ఆనందం వ్యక్తం చేస్తున్నారు. మోక్షజ్ఞ కంటే ముందే ఆమె సందేశాత్మక చిత్రంతో వెండితెరపై మెరవబోతుండటం సినీ వర్గాల్లో ఆసక్తికర చర్చకు దారితీసింది.



మొదటి సినిమా కష్టాలు..

ఇప్పుడు స్టార్ హీరోయిన్ రేస్లో రితిక!

విశ్వక్సేన్ హీరోగా వచ్చిన ‘లలోక వనంలో అర్జున కళ్యాణం’ సినిమాతో తెలుగు తెరకు పరిచయమైంది భామ రితిక నాయక్. తొలి సినిమాలోనే తన నటనతో అకట్టుకున్న ఈ బ్యూటీ, ప్రమోషన్ల సమయంలో పడిన బాధను ఇటీవల ఓ ఇంటర్వ్యూలో పంచుకుంది. కానీ అప్పుడు చూపించిన సహనమే ఇప్పుడు ఆమెకు బ్యాక్-టు-బ్యాక్ ఆఫర్లను తెచ్చిపెట్టింది. ప్రస్తుతం బాక్సాఫీస్ హిట్లు సాధిస్తూ టాలీవుడ్లో మోస్ట్ వాంటెడ్ హీరోయిన్ల జాబితాలో చేరిపోతోంది.



‘లలోక వనంలో అర్జున కళ్యాణం’ రితికకు ముందు రుక్మిణి ధిల్లీనే ప్రధాన హీరోయిన్గా చూపించారు. సర్ ప్రైజ్ కోసం రితిక పాత్రను డీమ్ ఫ్యూచరిస్టిక్‌గా దాచి ఉంచింది. ప్రమోషన్లలో ఎక్కడా ఆమె కనిపించలేదు. లేక లేక వచ్చిన మొదటి సినిమా ప్రమోషన్లలో తను లేకపోవడంతో చాలా బాధపడ్డారని, ఫ్రెండ్లు ఫోన్ చేసి ఏడ్డారని రితిక తాజాగా గుర్తుచేసుకుంది. సినీ రివ్యూ, అదిరిపోయిన ఎలివేషన్: సినిమా థియేటర్లలోకి వచ్చాక అసలైన ముఖజీక జరిగింది. సినిమాలో క్రమంగా రితిక పాత్ర హైలైట్ అవుతూ వెళ్లింది. క్షమాక్ష్ వచ్చేసరికి ఆమె క్యారిక్చర్ ఇచ్చిన ఎలివేషన్ ప్రేక్షకులను మైమలమింపించింది. దీంతో అందరూ రితిక గురించే మాట్లాడటం స్టార్ట్ చేశారు. ఆ క్షణంలోనే తనను దాచి ఉంచడం తన మంచితోనని, ఓర్పుగా ఉండటం వల్ల గొప్ప ఫలితం వస్తుందని ఆమెకు అర్థమైంది. ‘మిరాయ్’ హిట్. ఇప్పుడు ‘కొరియన్ కనకరాజు’: తొలి సినిమా తెచ్చిపెట్టిన పేరుతో రితికకు వరుసగా క్రేజ్ ఆఫర్లు తలుపు తట్టాయి. యంగ్ హీరో తేజ సజ్జతో కలిసి నటించిన ‘మిరాయ్’ సినిమా బాక్సాఫీస్ వద్ద ఘన విజయాన్ని అందుకుంది.

ఈ ప్రాజెక్ట్లో రితిక క్రేజ్ ఒక్కసారిగా మారిపోయింది. ఇప్పుడు మరో అడుగు ముందుకేసి మెగా హీరో వరుణ్ తేజ్ సరసన ‘కొరియన్ కనకరాజు’ చిత్రంలో తోడిగా నటించింది. ఆగస్టు 7న గ్రాండ్ రిలీజ్: వరుణ్ తేజ్, రితిక నాయక్ కాంబినేషన్లో రాబోతున్న ‘కొరియన్ కనకరాజు’ సినిమాపై ఇప్పటికే మంచి అంచనాలు నెలకొన్నాయి. ఈ మూడి ఆగస్టు 7 న రిలీజ్ కానుంది.

రజనీకాంత్ నుంచి రాశీ ఖన్నాకు ప్రత్యేక బహుమతి

తమిళ సూపర్‌స్టార్ రజనీకాంత్ నుంచి అందుకున్న ప్రత్యేక బహుమతి గురించి నటి రాశీ ఖన్నా అభిమానులతో పంచుకున్నారు. ప్రస్తుతం ‘ధర్మన్’ సినిమా చిత్రీకరణలో రజనీకాంత్‌తో కలిసి నటిస్తున్న ఆమెకు ‘లివింగ్ విత్ ది హిమాలయన్ మాస్టర్స్’ అనే ఆధ్యాత్మిక పుస్తకాన్ని ఆయన బహుమతిగా ఇచ్చారు. ఈ విషయాన్ని ఇన్స్టాగ్రామ్‌లో వీడియో ద్వారా వెల్లడించారు.‘ధర్మన్’ మాటల్లో నమయంలో ఆధ్యాత్మికతపై తమ మధ్య చర్చ జరిగిందని రాశీ తెలిపారు. ఆ సందర్భంగా ఈ పుస్తకం చదివావా అని రజనీకాంత్ అడిగారని చెప్పారు. తాను తేదని చెప్పిన రెండు రోజులకే స్వయంగా ఆ పుస్తకం తీసుకొచ్చి బహుమతిగా ఇచ్చారని వెల్లడించారు. అంతేకాదు, పుస్తకం చదివిన తర్వాత ప్రశ్నలు కూడా అడుగుతానని సరదాగా చెప్పారని గుర్తుచేసుకున్నారు.గత కొన్ని వారాలుగా ఆ పుస్తకాన్ని ఎంతో ఆసక్తిగా చదువుతున్నారని రాశీ చెప్పారు. అందులోని కొన్ని పేజీలు చదివిన ప్రతిసారీ ఆలోచనలో మునిగిపోతున్నారన్నారు. మనలో చాలామంది తమ అసలు వ్యక్తిత్వాన్ని కోల్పోయి, వేరొకరిగా మారేందుకు ప్రయత్నించడం వల్లే అంతర్గతంగా దూరమవుతున్నారనే భావన తనను బాగా ప్రభావితం చేసిందని వెల్లడించారు.అశ్వత్ మారిముత్తు దర్శకత్వంలో రూపొందుతున్న ‘ధర్మన్’పై ఇప్పటికే భారీ అంచనాలు ఉన్నాయి. రజనీకాంత్, రాశీ ఖన్నా ప్రధాన పాత్రల్లో నటిస్తున్న ఈ చిత్రం తమిళంలో అత్యంత ఆసక్తిగా ఎదురుచూస్తున్న సినిమాల్లో ఒకటిగా నిలిచింది.

